



۲۰۱۷/۰۱/۱۹



آريانا افغانستان آنلاین

د ډاکټر محمد حسن کاکړ ژوند،

علمي، سياسي او ټولنيز فعاليتونه

منبع: دامريکا غږ

پوهاند محمد حسن کاکړ د افغانستان ستر مورخ، څيړونکی او ليکوال د ډيرو کتابونو او آثارو مولف د ۲۰۱۷ کال د

کليفورنيا ايالت کې په يوه

دوشنبې په ورځ د جنوري په ۱۶

ته وسپارل شو .

ښاغلي محمد حسن کاکړ د ژوند

ډاکټر محمد حسن ددې کونښن

تاريخ په ملي روحیه وليکي، د

ارزښتونه رابرسیره کړي او

حيث هر کتاب چې ليکي مستند يې

وليکي. خصوصاً هغه کتاب چې

خان ليکلی دی. په هغه کې يې د

اخيستی او دغه راز يې د ډيورند

ليکلي دي او کونښن يې کړی دی

روښانه کړي.،

روسان کابل ته د پرچميانو په

وخت کې راغلل نو ډاکټر محمد حسن کاکړ د استادانو اتحاديه جوړه کړه، او په هغه وخت کې دا ډير لوي جرت و

چې ده وکړ او د روسيې د تسلط په وړاندې مبارزه او فعاليتونه شروع کړل. او له دې وجې بندي شو او په ډيره

ميرانه يې زانډن ته ملا تړلې وه او بيا چې کله پاکستان ته راغی نو هم آرام نه کښناستی او ملي کسانو او حلقو کې د

افغانستان د آزادۍ دپاره يې مبارزه شروع کړه. د طالبانو دوره يې وغندله او کله چې امريکايانو مداخله وکړه هغه يې

هم وغندله، نو دی يو داسې شخصيت و چې هيڅ غيرملي حرکت او غير ملي حکومت يې نشو منلی.،



جنوري په ۵ نيټه د امريکا په

روغتون کې وفات شو. د

نيټه په لغمان ولايت کې خاړو

ليکوال حبيب الله رفيع د

په اړه داسې وايي،، پوهاند

وکړ چې د افغانستان ملي

افغانستان د تاريخ ملي

بلاخره د يوه دقيق محقق په

وليکي او د اصولو سره سم يې

نوموړي په امير عبدالرحمان

ډير و احساساتو نه کار نه دی

په کرښه ډيرې زياتې مقالې

چې ددې مسلې ملي اړخ

ليکوال رفيعزياتوي،، کله چې

شاعر او ليکوال عبدالغفور ليوال د ډاکټر کاکړ په هکله وويل، چې ښاغلی کاکړ ۱۵ کاله مخکې په لومړۍ لويې جرگې کې د گډون دپاره کابل ته راغی، نو په ډيرو مواردو مو ورسره بحثونه وکړل او هغه وخت د افغانستان سياستونو په ټاکلو کې ما د ډاکټر ملي او افغاني دريځ تر ډيره حده وپيژندی،،

عبدالغفور ليوال دا هم وويل چې ،، د افغانستان معاصر تاريخ تر ډير حده بهرنيانو د لسيزو راهيسې د خپلې زاويېنه ليکه، کاکړ د لومړنيو او حتی د يواځنيو کسانو څخه و چې د افغانستان تاريخ يې په علمي ليکونو کې بهرنيانو ته وروپيژندی،،

دافغانستان د اطلاعاتو او فرهنگ وزارت پخواني وزير او د امريکا غږ پخواني خبريال عبدالباري جهاني د کاکړ په اړه وويل،، په امير عبدالرحمان خان باندې د کتابونو ليکل ډير جرأت غوښتی، چې ده وکړ، دعلمي خدماتو نه علاوه د کاکړ شخصيت ډير مهم دی، ټول ژوند يې پاک تير کړ. هيڅ يو مستعجب ته يې سر ټيټ نه کړ او نه يې خدمت ورته وکړ.

په واشنگټن کې د امريکا غږ خبريال ډاکټر ضامن مومند وايي ،،د ډاکټر کاکړ دوي خاطرې ډيرې ورته مهمې دي، د ثور د کودتاه وروسته کوم وخت چې دی د پلچرخي په زندان کې بندى و، نو حکومتي کسانو ورته وويل چې تاسو دومره واويست چې په افغانستان باندې د روسانو يرغل موجه دی. نو هغه انکار وکړ او ورته وويل چې زندان مو قبول دی خو د تاريخ سره خيانت نه کوم،،.

او بله خاطره دا چې ،، د پخواني جمهور ريس حامد کرزي په وخت کې ورته پېښهاد وشو چې د مشرانو په جرگه کې به انتسابيتوگه غږي شي نو ډاکټر ورته وويل چې محقق يم او غواړم چې محقق پاته شم،، مومند زياته کره چې ،،ډاکټر کاکړ ورته و ويل چې دی هميش غواړي چې د افغانستان راتلونکي نسل ته مستندي ليکني پريږدي چې دافغانستان د گټو او بهبود دپاره وي،،.

د ډاکټر محمد حسن سوانح:

کوچنوالی او لومړۍ زده کړې:

محمد حسن کاکړ په ۱۹۲۹ ز يردیز کال کې د لغمان ولايت د اليشنگ درې د پلوتې په کلي کې د ميرزا فضل الحق کاکړ په کور کې زيږېدلی و. په ماشومتوب کې ېې پلار وفات شو او لا تنکی ځوان و چې مور يې هم وفات شوه. لومړمي زده کړې يې په لوي جومات کې پيل کړي او بيا يې د قلعه السراج په ښوونځي کې دوام ورکړ، تر نهم ټولگي پورې زده کړې په لغمان کې پوره کړي، او بيا کندهار ته لاړهله ېې يو کال زده کړي د احمد شاه بابا ليسه کې وکړي. او بيا ورسته ېې دوه کاله زده کړی د کابل په دارالمعلمين کې وکړي.

ډاکټر محمد حسن کاکړ په ۱۹۵۰ کال کې د غازي لېسې نه په لومړۍ درجه بريالی شو. نوموړی په ۱۹۵۳ کال کې د کابل پوهنتون د ادبياتو په پوهنځي کې شامل او په ۱۹۵۷ کال کې د دې پوهنځي د تاريخ د څانگې نه فارغ او په لومړۍ درجه بريالی شو.

د مسلکي اود ټولنيز ژوند لومړي کلونه:

کاکړ د ادبياتو د پوهنځي د فارغېدو وروسته په پښتو ټولنه کې مسلکي غړی او د کابل مجلې چلوونکی وټاکل شو. او ددی برسیره یې د ادبیاتو په پوهنځي کې زده کونکو ته درس هم ورکاوه.

محمد حسن کاکړ لا محصل و چې د مایکل سټیوارټ کتاب «د بریتانيې سیاسي سیستم» یې د انګلیسي ژبې نه په پښتو وژباړه چې د دغه خدمت په خاطر په ۱۹۵۷ کال کې د ابن سینا جایزه ورکړل شوه. هغه د «ماکسیم ګورکي د ادبیاتو په اړه» کتاب د انګلیسي نه په پښتو وژباړه چې پښتو ټولنې له خوا په ۱۹۶۹ کال کې خپور شو.

لومړي بهرني سفرونه او لورې زده کړي

کاکړ په ۱۹۵۸ کال کې د یوه رسمي هیئت د غړي په توګه شوروي اتحاد او په بل کال امریکې ته سفرونه وکړل. نوموړی په ۱۹۶۱ کال کې د لوړو زده کړو لپاره لندن ته ولاړي. هلته یې لومړی د کابل پوهنتون شهادتنامه د لندن د پوهنتون د لسانس انډوله کړه او بیا یې د امیر عبدالرحمن واکمني وڅیړله اود ماسټري سند یې واخیست چې په ۱۹۷۱ کال کې «د افغانستان ننني سیاسي انکشافات» په نوم په لاهور کې چاپ شو.

افغانستان ته راستانیدل:

محمد حسن کاکړ په ۱۹۶۸ کال کې د لندن نه افغانستان ته راستون شو او د کابل په پوهنتون کې د تاریخ د استاد په توګه کار پیل کړ.



د تدریس په جریان کې دوه کتابونه دیموکراسۍ در جهان امروز» او «تاریخ څه ته وایي؟» د انګلیسي نه په ترتیب سره په فارسي او پښتو وژباړل چې وروستی یې د کابل پوهنتون له خوا په ۱۹۷۰ کال کې خپور شو. نوموړي همدارنګه د سډني پینتر کتاب چې «د منځنیو پېړیو اروپا» نومېږي وژباړي.

امريکا ته د لوړو زده کړه دپاره بيا تلل:

کاکړ په ۱۹۷۲ کال کې د نورولوړو زده کړو لپاره د فولبرايت په سکالرشپ د امريکا متحده ايالاتو ته لار او د پرستن په پوهنتون کې يې د امير عبدالرحمن په دورې نوره څېړنه پيل کړه او په ۱۹۷۵ کال کې يې هغه د هارورډ په پوهنتون کې بشپړه کړه چې په ۱۹۷۹ کال کې د ډاکټرۍ تېزس «د امير عبد الرحمن په واکمني کې حکومت او ټولنه» د امريکې د تکزاس د پوهنتون له خوا خپور شو.

نوموړي په دغه اثر سره د لندن د پوهنتون نه د ډاکټرۍ شهادتنامه تر لاسه کړه او په ۱۹۷۶ کال کې يې د راستون او د کابل په پوهنتون کې د تاريخ د استاد په توگه خپلې دندې ته دوام ورکړ.

په ۱۹۸۱ کال کې د کابل پوهنتون له خوا د ده څېړنيز اثر «افغان، افغانستان و مختصرې از کوشش های افغان برای تاسيس دولت در هندوستان، ايران و افغانستان» په ۱۹۷۸ کال کې د کابل پوهنتون له خوا خپور شو.

د ثور کودتا، بند او مهاجرت:

پوهاند ډاکټر محمد حسن کاکړ په افغانستان باندې د شوروي اتحاد د يرغل وروسته د حکومت پر ضد د سياسي فعاليتونو له کبله بندي شو چې او بيا وروسته د نړيوال فشار په وړاندې د کابل رژيم اړ شو چې د پنځه کاله بند وروسته نوموړی د بدن څخه خلاص کړي.

د بند وروسته بيرته په پوهنتون کې استاد شو، خو د همدغه کال په پای کې له خپلې کورنۍ سره پېښور ته گډه شو. په ۱۹۸۹ کې د خپلې کورنۍ سره يوځای د امريکا متحده کال او د کاليفورنيا د ايالت په کانکرډ ښار کې ژوند پيل کړ.

په مهاجرت کې سياسي، عملي او ټولنيز فعاليتونه:

پوهاند ډاکټر کاکړ په ۱۹۹۰ کال کې د هغه غورځنگ غړی او بيا مشر شو چې موخه يې د لويې جرگې له لارې د افغانستان د مسلې حل و. ده د نړۍ په گوټ گوټ کې د افغانستان د لانجې په هکله په غونډو کې لکه د استانبول، توکيو، اسلامي اسيا، يونسکو، اوس او تاشکند په کنفرانسونو کې گډون وکړ او بيانيې يې ورکړې. ده د استانبول په سيمينار کې چې د ۲۰۰۷ کال د جولایي د مياشتې د ۱۱-۱۳ نېټه دایر شوی و او د افغان مطالعاتو امريکايي موسسې او د پاکستان د مطالعاتو امريکايي موسسې له خوا تنظيم شوی و خپله وينا «د ډېورنډ کرښه، تاريخ، پايلې او راتلونکې» تر سر ليک لاندې وړاندې کړه. ده د توکيو په کنفرانس کې چې د جاپان د بهرنیو چارو وزارت له خوا د افغانستان په اړه جوړ شوی و، وينا وکړه.

کاکړ د اسلامي اسيا په کنفرانس کې چې په ۱۹۹۵ د اگست په مياشت کې د امريکې د جنگ د پوهنځي د بين المللي مطالعاتو او ستراتيژيک پروگرام له خوا جوړ شوی و خپله وينا وړاندې کړه.

کاکړ د يونسکو په کنفرانس کې چې په کابل کې په ۱۹۷۱ کال کې د کوشاني دورې په اړه جوړ شوی و خپله وينا واورله.

ده د ډنمارک د اوس د ښار په کنفرانس کې د هندوکش د کلتور په اړه د موزگارډ موزيم له خوا دایر شوی و برخه واخېسته. ده په ۱۹۵۸ کال کې د تاشکند «د افريقايي او اسيایي کنفرانس کې ونډه واخېسته». ده همدارنگه د هېواد نه د باندې په افغاني او نورو خپرونو کې د افغانستان د کشالي په هکله ليکنې وکړې.

د کاکړ بل اثر چې «افغانستان، د داخلي سياسي انکشافاتو بيان، ۱۸۸۶-۱۸۸۰» په ۱۹۷۱ کال کې د لاهور عرفاني موسسې له خوا په انگليسي ژبه خپور شو. د نوموړي بل اثر چې «د افغانستان په باب د ژينو جوړه» نومېږي په ۱۹۸۸ کال کې د وفا له خوا په پېښور کې چاپ شو. د کاکړ بل کتاب چې «جنگ دوم افغان-انگليس» نومېږي د افغانستان اسلامي ملي محاذ له خوا په ۱۹۸۹ کال کې په پېښور کې چاپ شو. دغه اثر د سيد تنظيم سيدي او مجيب الرحمن اميري له خوا په پښتو اړول شوی او په لندن کې د افغان ليکوالو کلتوري ټولنې له خوا په ۲۰۰۸ کال کې خپور شو. ده په ۱۹۹۰ کال کې «افغانان د شپږ شپتم کال په پسرلي کې له روسانو سره د جنگ په حال کې» ليکلی چې د سپين غر د کتاب چاپولو ټولنې له خوا په جرمني کې خپور شو.

کاکړ په ۱۹۹۵ کال کې په انگليسي ژبه «افغانستان، شوروي يرغل او د افغانو ځواب» کتاب بشپړ کړ چې د کاليفورنيا پوهنتون له خوا خپور شو. نوموړي وروسته يو بل اثر چې «رڼا او دفاع» نومېږي تدوين کړ چې په ۱۹۹۹ کې د ساپي د پښتو څېړنو او پراختيا مرکز له خوا په پېښور کې چاپ شو. ده په ۲۰۰۵ کال «طالبان او اسلامي بنسټ پالنه» او بيا د «باچا امان الله واکمنۍ ته يوه نوې کتنه» کتابونه وليکل چې د افغانستان کلتوري ټولنې له خوا چاپ شول. په ۲۰۰۶ کال کې د ده يو بل مهم اثر «د افغانستان سياسي او ډيپلوماتيکي تاريخ» په انگليسي ژبه په هالنډ کې خپور شو چې اوس محترم سليمي په پښتو ژباړلی او د چاپ لاندې دی.

په ۲۰۰۷ کال کې د کاکړ له خوا د هومر بالابانس ليکنه: «د سقراط، افلاتون، ارسطو، اېپيکور او زينو په نظر ښه انسان» د انگليسي نه په پښتو ژباړله او د افغانستان د کلتوري ټولنې له خوا چاپ شوه. همدارنګه ده د انگليسي نه د محمود طرزي خاطري په پښتو ژباړلي چې د افغانستان د کلتوري ټولنې له خوا په ۲۰۰۷ کال کې خپرې شوې. په ۲۰۰۹ کال کې د ده بل اثر «د سرطان کودتا د افغانستان د اوږدې بې ثباتۍ پيلامه» د افغانستان کلتوري ټولنې له خوا خپور شو. په ۲۰۱۰ کال کې د کاکړ دوه نور اثار: «زما غوره ليکنې» او «د ثور کودتا او د هغې ژورې پايلې» د افغانستان د کلتوري ټولنې له خوا خپاره شول. د نوموړي بل کتاب چې «پښتون، افغان، افغانستان» نومېږي په ۲۰۱۱ کال کې د افغانستان د کلتوري ټولنې له خوا چاپ شو.

د پوهاند ډاکټر کاکړ بل اثر چې «د افغان-شوروي جګړه» نومېږي د «کاکړ تاريخي علمي بنسټ» له خوا په ۲۰۱۵ کال کې خپور شو. د نوموړي دوې ژباړې: «جنگ او زموږ نړۍ» د جان کيګن ليکنه او «د انسانتوب په اړه د اخلاق پوهنې پرنسپونه» د اندروس ورګا ليکنه د کاکړ تاريخي-علمي بنسټ له خوا په ۲۰۱۵ کال کې چاپ شوې دي. کاکړ همدارنګه يو لړ مقالې چې په انګريزي ژبه ليکلي او په بيلو پيو خپرونو کې چاپ شوې دي. د هغو د جملې نه د ده څلور لنډې ليکنې: «د افغان-شوروي جنگ»، «د معاصر افغانستان لنډ تاريخ»، «طالبان» او «کابل» په نومونو د معاصرې نړۍ د اکسفورډ دايرته المعارف په لومړي، څلورم او اووم ټوکونو کې د اکسفورډ پوهنتون له خوا په ۲۰۰۸ کال کې خپرې شوې دي. د کاکړ بله ليکنه چې «د افغانستان د اساسي قانون تاريخ» نومېږي په ۱۹۹۲ کال کې د ايرانيکا دايرته المعارف په لومړي ټوک کې د کولمبيا پوهنتون په نيويارک کې خپره کړې ده. همدارنګه د نوموړي يوه بله ليکنه چې «منځنۍ اسيا، د يوې سرپټې سيمې پرانېستل کېدلو پيل» په نوم ياديږي په انگليسي کېښلې او په ۱۹۹۳ کال کې د وفا له خوا خپره شوه.

د نوموړي بله ليکنه چې «ايا دوی د افغانستان کشاله هوارولی شي؟» په ۱۹۸۸ کال کې په نيويارک کې په وال سټريټ ژورنال کې نشر شوه. د ده بله ليکنه چې «په ۱۹۷۳ کې د افغان پاچايي نسکورېدل» نومېږي په ۱۹۷۸ کال کې د منځني ختيځ د مطالعاتو بين المللي ژورنال په نهمه شماره کې خپره شوې ده. بله مقاله يې چې «د افغانستان د

هزاره گانو ایلیدل» نومیري په ۱۹۷۳ کال کې په نیویارک کې د اسیا ټولنې له خوا خپره شوه. د ده بله لیکنه چې «د معاصر افغانستان د تاریخ میلانونه» نومیري د لويي دوپرې او لنين البرت له خوا په تنظیم شوي کتاب کې «افغانستان په ۱۹۷۰ لسیزې کې» د پریگر موسسې له خوا په ۱۹۷۳ کال کې خپره شوه. د افغانستان بېرته متحد کیدل ۱۸۸۰-۱۸۸۴ په نوم د ده لیکنه په ۱۹۷۰ کال کې د افغانستان د تاریخ ټولنې د افغانستان مجله کې خپره کړه.

کاکړ د ننه په هېواد کې او هم د هېواد نه د باندې په پښتو او پارسو کې د افغان چلوونکو په ورځپاڼو او مجلو کې د روانو او تاریخي موضوع گانو په اړه ډېرې لیکنې خپرې شوې دي چې یو شمېر یې د ده په هغه کتاب کې چې «زما غوره لیکنې» نومیري را غونډې شوې دي او یو شمېر یې راټولې شوې نه دي باید راټولې او د یوه کتاب په بڼه خپرې شي. د ده څلور مهمې مقالې چې «د ډیورنډ توافق لیک باید ډېر د مخه باطل اعلان شوی وای»، «افغانستان، پاکستان او پښتونستان»، «پښتانه او د ډیورنډ توافق لیک» او «د ډیورنډ توافق لیک ته یوه وروستی کتنه» د هغو مقالو په ټولگه کې چې د «ډیورنډ د واحد ملت د بیلټون کرښه» نومیري چې په ۲۰۰۷ کال کې د افغانستان د کلتوري ټولنې له خوا چاپ شوې، خپرې شوې دي. دا مقالې د لپه په نوم درې میاشتني مجالې کې هم خپرې شوې دي.

ټولنیز فعالیتونه

نوموړی یو شمېر غیر اکادمیک فعالیتونه کړي چې د ځینو نه یې لنډه یادونه کوو.

- کاکړ د ۱۹۹۹ راهیسې د افغان کلتوري ټولنې غړی و.
- د ۱۹۹۴-۱۹۹۰ د افغانستان لپاره د یوه تمثیلي حکومت حرکت چې په لاس انجلس کې جوړ شوی و موسس غړی و.
۱۹۸۷-۱۹۸۲ کې د څرخي پله په بنډیتون کې د بندي کېدو له کبله د بین المللي عفوي د سازمان له خوا «د وجدان بندي» اعلان شو.

- نوموړی د افغانستان د استادانو او محصلانو د اتحادیې موسس غړی و چې د شوروي د یرغل نه تر ۱۹۸۲ کال پورې په کابل کې د شورویانو او د کارمل مزدور حکومت پر ضد پټه مبارزه پر مخ بیوله موسس غړی و.
- ده د ازاد ژورنالېست، څېړونکي او ویناکونکي په توگه د بي بي سي راډیو لپاره په پښتو او پارسو کې لیکنې او ویناوې برابرولې چې هغه بیا په افغانستان راډیو کې خپرېدې. په دغه لړ کې ده د انگرېزي ژبې د زده کړې لپاره ۱۵۰ درسونه په پارسو تیار کړي و.

- د ۱۹۵۲-۱۹۵۰ په کابل کې د امریکې د کتابتون معلوماتي سرویس د چلوونکي مرستیال و او په دغه مهال یې انگرېزي ژبې کورسونو کې افغان زده کړیالو ته انگلیسي درسونه ورکول.
د ډاکټر محمد حسن کاکړ زوي کاوون کاکړ د فیس بوک د پانې څخه مو د محمد اقبال وزیري لینکه چې ډیره په تفصیل لیکي استفاده کړي او مننه ورڅخه کوو.
ډاکټر محمد حسن کاکړ کتابونه او ژباړي.
د ډاکټر محمد حسن کاکړ صیب هغه کتابونه چې هغه یا ژباړلي او یا یې خپله لیکي تاسو کولای شي چې په دهغو لینکو کلک کولو دلاري دهغو کتابو ولولي.

د افغانستان سياسي او ډیپلوماتیک تاریخ.

https://drive.google.com/.../BzJp_mPL-1wsbEs~MWFSMTN~S.../view...

افغانستان، د شوروي یرغل او د افغانو ځواب، ۱۹۸۲، ۱۹۷۹

https://drive.google.com/.../BzJp_mPL-1wsZGctUmFYemllV.../view...

د امیر عبدالرحمان په دوران کې حکومت او د افغانستان ټولنه.

https://drive.google.com/.../BzJp_mPL-1wsb~RqRlc~NWFqW.../view...

د ډاکټر صیب ځینې خاصې لیکنو آثار

https://drive.google.com/.../BzJp_mPL-1wsakZwdEtZRDVxQ.../view...

افغان شوروي جگړه.

https://drive.google.com/.../BzJp_mPL-1wsN~V~ZVZMX~hhR.../view...

د جنیوا موافقه او افغانستان.

https://drive.google.com/.../BzJp_mPL-1wsRktxYWRXejNTM.../view...

د ۱۹۷۸ کال د ثور کودتا او د هغې بدترنه پایلې

https://drive.google.com/.../BzJp_mPL-1wsMm~UGdQVldw.../view...

د سرطان کودتا، په افغانستان کې د اوږدمهالې بې ثباتۍ له امله.

https://drive.google.com/.../BzJp_mPL-1wsb~TFJILVo~c.../view...

د غازي امان الله خان د باچايي دورې ته بیا کتنه:

https://drive.google.com/.../BzJp_mPL-1wsQkRnVThjeG~wY.../view...

د لنډې مودې خطري:

https://drive.google.com/.../BzJp_mPL-1wsNWxJWVI~ZEtOR.../view...

هيوادته يو سفر، طالبان او افراطي اسلام.

https://drive.google.com/.../BzJp_mPL-1wsY~hqWnc~VFkwM.../view...

د ډاکټر صیب اوسني حالات، تاریخ، او د نفوس په اړه مختلفې مضامین:

https://drive.google.com/.../BzJp_mPL-1wsbGZmUDIUTjhQM.../view...

ژباړې، د کابل سلطنت، لیکوال مونستراب الپستون.

ژباړه، محمد حسن کاکړ.

<https://drive.google.com/.../B~h-dd~BPS~XbHQ~U~FpQnJsR.../view...>

تاریخ څه ته وايي؟

https://drive.google.com/.../BzJp_mPL-1wsRUNqd~JVSvdUd.../view...

جنگ او زموږ هیواد.

https://drive.google.com/.../BzJp_mPL-1wsYjFVvWZya~fU.../view...

بشریت، او د اخلاقو اصول.

https://drive.google.com/.../BzJp_mPL-1wseDR~dGtiRG~DN.../view...

د علم تاریخ او پوهاوي تعریفول.

https://drive.google.com/.../BzJp_mPL-1wsWU~SUwycFNaR.../view...

د افغانانو او د انگریزانو دوهمه جگړه.

https://drive.google.com/.../BzJp_mPL-1wsY~vUFFFFMXBrc.../view...

په یوه کتاب کې افغانستان په تیرو پنځو پېړیو کېښي.

https://drive.google.com/.../BzJp_mPL-1wsOVdnQWsxOVMzO.../view...

د ډیورنډ د موافقې پښتو ژباړه.

https://drive.google.com/.../•BzJp_mPL-١wsc•Q١Zk•ySU١jS.../view...

پښتون، افغان، او افغانستان.

https://drive.google.com/.../•BzJp_mPL-١wscl١nZEd•TnVXW.../view...

افغان، افغانستان او په افغانستان او هند کې د سازمانو جوړښت.

https://drive.google.com/.../•BzJp_mPL-١wsWkhRUQwMUNiT.../view...

